

ہندوستان میں علم حدیث کی تاریخ کے چند گم شدہ اوراق

حضرت مولانا سید سلیمان ندوی

الل عرب کو علم حدیث اور اس کی اشاعت کے ساتھ خاص شغف رہا ہے، اس لئے جہاں ان کے فتوحات کا قدم پہنچا، وہیں قرآن پاک کے بعد علم حدیث کی درس گاہ بھی قائم ہو گئی، ہندوستان کا سب سے پہلا حصہ جو عرب فتوحات کے دائرہ میں داخل ہوا، وہ سندھ تھا، جس کا ۹۶ھ سے تقریباً ۲۵۰ھ تک برہ راست دمشق و بغداد کی خلافت سے تعلق قائم رہا، پھر دہاں کے دو شہروں منصورہ اور دہبل میں دو مقامی ریاستیں قائم ہو گئیں۔ منصورہ کی اسلامی ریاست محمود غزنوی کے حملہ سندھ (۹۶۷ھ تک) قائم رہی اور اس کے بعد بھی وہ ۹۶۷ھ تک قائم رہی، مگر خود مختار نہ رہی، ہر حال اس سے اندازہ ہو گا کہ پہلی صدی ہجری کے آخر سے اس وقت تک جب تک ذرہ نیبر سے آنے والی قوموں نے آکران کو بے دخل نہیں کر دیا، وہ اس سرز میں میں اسلامی علوم کے حافظ و محافظ ہیں۔

قاضی ابو سعید عبدالکریم سمعانی ۵۰۳ھ میں مرد (ترکستان) میں پیدا ہوئے اور وہیں ۵۶۲ھ میں وفات پائی۔ علم حدیث کی طلب میں تمام دنیا نے اسلام کی خاک چھانی اور ہر جگہ جا کر چار ہزار استادوں سے اس فن کو حاصل کیا۔ ماوراء النهر اور خراسان سے بارہا گزرے، ان کے علاوہ عراق، شام اور عرب تک چکر لگایا اور ہر گوشہ سے فوض و برکات کا سرچشمہ جمع کیا، ان کی مشہور کتاب ”کتاب الانساب“ ہے، جو ۱۹۱۴ء میں گب میموریل سیریز کے سلسلہ میں عکس سے چھاپی گئی ہے، اس کتاب میں شہروں، قبیلوں اور پیشوں کی نسبتوں سے جو لوگ مشہور ہوئے، ان کے حالات ہیں۔ اس ضمن میں چھٹی صدی ہجری تک کے اکثر شہروں کے بالکالوں کے تذکرے ہیں، من جملہ ان کے ہندوستان بھی ہے۔

ہندوستان کے شہروں میں سے سندھ، منصورہ، دہبل اور لاہور کے نام اس میں ملتے ہیں۔ دہلی کا نام اس لئے نظر نہیں آتا کہ اس زمانہ تک (۵۶۲ھ) دہلی اسلام کے دائرہ حکومت میں نہیں آیا تھا۔

سندھی:..... اس نسبت سے جن دو ابتدائی بزرگوں کے نام اس میں لکھے ہیں، یعنی ابو معشر یخیع المنونی ۲۷۰ھ اور رجاء سندھی المنونی ۳۲۱ھ کے نام پہلے گزر جکے ہیں، البتہ رجاء سندھی کی اولادوں کا ذکر رہ گیا ہے، جس سے معلوم ہوتا ہے کہ اس خاندان میں مدت تک علم حدیث کا پرچار رہا۔ ابو عبد اللہ محمد بن رجاء اور ابو بکر محمد بن رجاء مشہور حضرات گزرے ہیں۔ ابو عبد اللہ نفر بن شمیل، کی ابنا ابراہیم بن علی اور محمد بن اسحاق بن فزیہ کے اور ابو بکر ابراہیم بن محمد شافعی، اسحاق بن راہویہ کے شاگرد تھے، بغداد اور مکہ میں درس دیتے تھے۔

(۳)..... احمد بن سندھی بن فروخ بغداد جا کر رہے، ابراہیم دروٹی سے روایت کی۔

(۴)..... احمد بن سندھی بن حسن بھی بغداد ہی میں سکونت پذیر تھے۔ ثقہ، صدوق اور فاضل تھے۔ (کتاب الانساب سمعانی: ۳۲۱)

۲۷۵..... یعنی سلطان محمود کے فتوحات سے میں چھوپ بر س پہلے یہاں بیت المقدس کا عرب سیاح عالم ابوالقاسم مقدسی آیا تھا، آپ تجب سے نئی گئے کہ وہ سندھ کے اسلامی فرقوں کے ذکر میں کہتا ہے: واکثر ہم اصحاب حدیث..... اور ان میں زیادہ تر اہل حدیث ہیں۔ (حسن التفاسیر: ۲۸۱)

پھر کہتا ہے کہ یہاں کے بڑے شہر (قصبات) خلق فقہا سے خالی نہیں ہیں، لیکن کوئی مالکی یا حنفی نہیں۔ (ایضاً)

منصوری:..... یہ منصورہ کی طرف نسبت ہے، عربوں کے زمانہ میں یہ دوسری صدی ہجری کے شروع میں فتح ہوا، اہل ہند اس کو بھکر کرتے ہیں، اسی نام سے ہندوستان کی تاریخوں میں اس کی شہرت ہے۔ ۳۲۶ھ تک یہ عرب ریاست تھی، اس کے بعد سلطان محمود نے اس کو فتح کیا۔ عرب ریاست کے زمانہ میں یہاں علم حدیث کا خاصہ چرچا تھا۔

اہل حدیث میں ایک فرقہ ظاہری کہلاتا ہے، اس کے بانی امام داؤد بن علی اصفہانی المنونی ۲۷۰ھ ہیں۔ یہ قسم کے قیاس کے قطعاً مکرر تھے، آیات و احادیث کے صرف ظاہری معنی پر اکتفا کرتے تھے، اس لئے ظاہری کہلاتے۔ داؤد ظاہری کے انتقال کے سو برس بعد الالقاظ مقدسی سندھ آیا تھا، وہ کہتا ہے کہ ”یہاں داؤدی نہب کے مدشین موجود ہیں مجملہ ان کے وہ منصورہ کے قاضی ابو محمد کا ذکر کرتا ہے، جن سے وہ ملا تھا، وہ داؤدی تھے اور اپنے نہب کے امام تھے، ان کا درس قائم تھا اور ان کی چند عمده تصنیفات تھیں۔ اس لحاظ سے قاضی صاحب کا زمانہ چوتھی صدی کا آخری ہوگا۔ (حسن التفاسیر: ۲۸۱)

منصورہ میں ایک دوسرے حدیث قاضی ابو العباس احمد بن محمد منصوری کا ذکر سمعانی نے کیا ہے۔ یہ بھی داؤدی نہب کے امام تھے، عراق و فارس میں رہے تھے، مشہور حدیث اثرم کے درس میں بیٹھتے تھے اور ابو عبد اللہ حاکم المنونی ۳۰۵ھ ان کے شاگرد تھے۔ اس حساب سے یہ بھی چوتھی صدی کے آخر کے ہوں گے۔ (کتاب الانساب: ۵۳۲، ۵۳۳)

ابو محمد عبد اللہ بن جعفر بن منصوری، حسن بن مکرم سے انہوں نے اور ان سے حاکم نے روایتیں کی ہیں۔ ان کا زمانہ بھی

قاضی ابوالعباس احمد بن محمد بن صالح یعنی منصوری کا ذکر بھی سمعانی نے کیا ہے۔ یہ عراق جا کر رہے تھے۔ انہوں نے فارس میں ابوالعباس بن اثرم سے اور بصرہ میں ابو رواف ہوانی سے حدیثیں سنی تھیں۔ حافظ سمعانی کہتے ہیں کہ ”میں نے فارس میں ان سے زیادہ لطیف مزان کی کٹنیں دیکھا۔“ تو گویا یہ سمعانی کے ہم عصر تھے، یعنی چھٹی صدی ہجری کے نقش میں تھے۔ (کتاب الانساب: ۵۲۴)

وعلیٰ: یہ سندھ کا شہر بندرگاہ تھا، یہاں سے عراق کو جہازات آیا جاتا کرتے تھے۔ اسی شہر کا نام بعد کوئی نہیں مشہور ہوا، یہاں بھی جیسا کہ پہلے گزرا، ایک اسلامی ریاست قائم تھی، یہاں بڑے بڑے مدین ہیں پیدا ہوئے، جن میں سے سمعانی نے چند لوگوں کے نام لئے ہیں۔

(۱) ابو حضر محمد بن ابراہیم بن عبد اللہ دہلی یہ مکہ مظہر جا کر رہے تھے، یہ امام بن عینیہ کی کتاب الفیر کے ابو عبد اللہ سعید بن عبد الرحمن محرومی کے واسطے اور امام عبد اللہ بن مبارک کی کتاب ”البر والصلہ“ کے ابو عبد اللہ حسین بن حسن مرزوی کے واسطے سے راوی ہیں، عبدالحید ابن صحیح سے بھی یہ روایت کرتے ہیں، ان سے ابو الحسن احمد بن ابراہیم بن فراس کی اور ابو بکر محمد بن ابراہیم بن علی روایت کرتے ہیں۔ (کتاب الانساب: ۲۳۷)

(۲) ابراہیم بن محمد ابراہیم (وعلیٰ) یہ ابو حضر محمد دہلی کے جن کا نام اوپر گزرا، بیٹے تھے، یہ موسیٰ بن ہارون اور محمد، علی الصانع سے روایت کیا کرتے ہیں۔ (کتاب الانساب: ۲۳۷)

(۳) ابو القاسم شعیب بن محمد احمد دہلی، ابوقطغان دہلی کے نام سے ان کو شہرت ہے، یہ مصر گئے تھے اور وہیں حدیہ کا حلقو درس قائم کیا تھا، ابوسعید بن یونس ان کے شاگرد تھے۔ (کتاب الانساب: ۲۳۷)

(۴) علی بن موسیٰ دہلی محدث تھے۔

(۵) حلف بن محمد دہلی، علی بن موسیٰ دہلی کے شاگرد تھے، بغداد جا کر رہے اور بہت سے شاگرد پیدا کئے۔ (کتاب الانساب: ۲۳۷)

(۶) ابوالعباس احمد بن عبد اللہ بن سعید دہلی، اپنے زمانہ میں مشہور حدیث تھے۔ محمد بن ابراہیم دہلی کے شاگرد تھے، اس کے علاوہ نیشاپور میں محمد بن اسحاق ابن خزیم سے، بصرہ میں قاضی ابو خلیفہ سے، بغداد میں جعفر بن محمد فرمانی سے، مکہ میں فضل بن محمد جندی محمد ابراہیم دہلی سے، مصر میں علی بن عبد الرحمن سے، دمشق میں ابو الحسن احمد بن عمر سے، بیروت میں ابو عبد الرحمن مکھول سے، نجراں میں ابو عربہ حسین بن ابی محشر سے، تسری میں احمد بن زہیر تسری سے، عسکر مکرم میں عبدالان بن احمد سے اور نیشاپور میں ابو بکر محمد بن اسحاق بن خزیم سے حدیثیں سنیں۔ غور کرو کہ کبھی ہندوستانی حدیث کا یہ ذوق و شوق تھا کہ طلب علم کی راہ میں نیشاپور، تسری، عسکر، مکرم، بصرہ، بغداد، دمشق، بیروت اور

مکہ مظہر کی خاک چھانتے پھرتے تھے۔ (کتاب الانساب: ۲۳۷)

یہ ابوالعباس احمد بن علی، اس شان کے بزرگ تھے، کہ امام حاکم نے ان کے آگے زانوئے ادب دیا۔ سمعانی نے حاکم سے ان کی وفات کا سال ۳۳۳ھ نقل کیا ہے اور اسی سے دوسرے بزرگوں کے سنن بھی معلوم ہوتے ہیں۔ محمد بن ابراہیم دیبلی ان کے استاد تھے، اس لئے ان کا زمانہ چوتھی صدی ہجری کا اوائل ہو گا اور ابراہیم بن محمد بن علی چونکہ ان کے بیٹے تھے، س لئے یہ چوتھی صدی کے نجع میں ہوں گے۔ بقیہ بزرگوار بھی چوتھی اور پانچویں صدی ہجری کے معلوم ہوتے ہیں۔ (کتاب الانساب: ۲۳۷)

لاہور: لاہور کو سلطان محمود غزنوی نے فتح کیا، سمعانی کہتے ہیں، کہ ہندوستان کے شہروں میں ایک برکت (کثیرۃ الخیر) شہر ہے، اس کو لاہور اور لاہور کہتے ہیں۔ یہاں بہت سے علماء پیدا ہوئے۔ یہ شہادت ایک ایسے شخص کی ہے جو ۵۲۶ھ میں وفات پاپکا تھا، یعنی یہ وہ زمانہ ہے جب غزنوی سلطنت کا خاتمه ہوا تھا، اور غوریوں کی حکومت کا آغاز طروع ہوا تھا۔ (کتاب الانساب: ۲۳۷)

سمعاںی نے علمائے لاہور میں سے حسب ذیل بزرگوں کے نام لئے ہیں:

(۱) ابوالحسن علی بن عمر بن حکم لاہوری: ادیب و شاعر ہونے کے ساتھ محدث تھے، بہت سی حدیثیں زبانی یا تھیں، حافظ ابوعلی مظفر بن الیاس بن سعید سعیدی کے شاگرد تھے اور بغداد تک ان کا فیض عام تھا۔ امام سمعانی نے لکھا ہے کہ میں خود ان سے نہیں ملا، مگر حافظ ابوالفضل محمد بن ناصر سلامی بغدادی کے واسطے سے ان کا شاگرد ہوں۔ ۵۲۹ھ میں لاہور میں وفات پائی۔ (کتاب الانساب: ۲۳۷)

(۲) ابوالفتوح عبد الصمد بن عبد الرحمن الاشعی لاہوری: یہ شیخ ابوالحسن علی لاہوری کے شاگرد تھے، سرقند میں یہ درس دیتے تھے، اور وہیں امام سمعانی نے ان سے شیخ ابوالحسن علی کی روایتیں سنیں۔ اس لئے ان کا زمانہ چھٹی صدی کا نجع سمجھنا چاہئے۔ (کتاب الانساب: ۲۳۷)

(۳) ابوالقاسم محمود بن خلف لاہوری فقیہ و مناظر و محدث تھے، امام ابوسعید عبد الکریم (صاحب کتاب الانساب) کے دادا امام ابوالمنظر سمعانی کے شاگرد تھے اور امام ابوسعید سمعانی نے ان سے اس فرائیں میں کچھ روایتیں سی تھیں، وہیں انہوں نے سکونت اختیار کر لی تھی، ۵۲۰ھ کے قریب وفات پائی۔ (کتاب الانساب: ۲۹۷)

ہندی: یعنی کسی خاص شہر کی نسبت کے بغیر نفس ہندوستان کی نسبت سے چھٹی صدی ہجری کے وسط تک بہت سے اہل علم پیدا ہوئے۔ سمعانی کہتے ہیں، منسوب الی بلاد الہند و فیہم کثرة و شہرہ، ان میں سے صرف دو صاحبوں کا ذکر کیا ہے، جن کے نام ایک ہیں، صرف کنیتیں دو ہیں، اور یہ دونوں ہندی غلام بن کراما بنے تھے، دونوں عبد الکریم سمعانی کے استاد اور شیخ تھے۔

(۱).....ابو حسن بختیار بن عبد اللہ محدث اور صوفی تھے، قاضی محمد بن اسماعیل یعقوبی (باشندہ بوشنگ) کے یہ آزاد کردہ غلام تھے۔ اپنے آقا کے ساتھ عراق، حجاز، اہواز، بغداد، بصرہ، اصیہان، کوہستان اور خوزستان کا سفر کیا تھا اور ان میں سے ہر جگہ کے مدینے سے فیض پایا تھا، سمعانی نے قوشخ اور ہرات میں ان سے حدیث پڑھی۔ ۵۲۳ھ میں وفات پائی۔ (کتاب الانساب: ۲۳۷)

(۲).....ابو محمد بختیار بن عبد اللہ یہ سمعانی کے والد ابو بکر محمد سمعانی کے آزاد کردہ ہندی غلام تھے، اپنے آقا کے ساتھ عراق و حجاز کا سفر کیا تھا اور خود اپنے آقا سے بہت سی حدیثیں سن تھیں، ان کے علاوہ بغداد میں بڑے مدینے سے علم کا فیض پایا تھا۔ مرویں سکونت اختیار کر لی تھی اور یہیں صفر ۵۲۱ھ میں وفات پائی۔ (کتاب الانساب: ۲۳۷)

اللہا کبیر! کیا زمانہ تھا کہ جہاز اور ریل کے بغیر ہندوستان سے ترکستان، ایران، خراسان، عراق، حجاز، شام اور مصر تک کی خاک علم کی تلاش و جستجو میں چھانتے پھرتے تھے، پھر مسلم غلاموں کی قسم پر آج کے خاندانی مسلمان آقارشک کریں، کہ اسلام کے غلام بن کروہ کیارتبہ پاتے تھے۔

ہندوستان میں کتب حدیث کی نیایاں کے بعض واقعات: ہندوستان میں حدیث کی کتابوں کی جو نیایاں تھی، اس کا اندازہ گزشتہ واقعات سے کسی قدر رہا، ہو گا، نویں صدی ہجری تک صرف ”مشارق الانوار“ کا نسخہ ہندوستان میں نظر آتا ہے، سب سے پہلی دفعہ محمد مغلن کے عہد میں ہم کو یہ آواز سنائی دیتی ہے کہ ”شیش الدین ترک، مصر سے حدیث کی تین سو کتابیں لے کر ملتان تک اس غرض سے آئے تھے کہ ہندوستان میں مذہب حدیث رائج کریں، مگر بادشاہ کا حال سن کروہ ملتان ہی سے واپس چلے گئے۔ معلوم نہیں حدیث کی یہ تین سو کتابیں کیا تھیں، اس واقعہ کا روای ضیاء برلن ہے جو اس عہد کا مشہور مؤرخ ہے مگر ظاہر ہے کہ متن حدیث کی اتنی کتابیں تو نہیں ہو سکتیں۔ شروع حدیث اور رجال کی کتابیں ملا کر بھی یہ تعداد پوری ہوئی مشکل ہے۔ بہر حال جو بھی ہواں واقع کا افسوس ناک پہلویہ ہے کہ اتنا بیش قیمت سرمایہ کر ہندوستان سے واپس چلا گیا۔

محمد تغلق التوفی ۵۲۷ھ جس کے براہ راست تعلقات مصر کی عبادی خلافت سے تھے اور اس کی طرف سے اس کو حکومت کافر مان اور خلعت اور علم بھی ملا تھا اور خلیفہ عبادی سے اس نے بیعت بھی کی تھی، اس کا قاعدہ تھا کہ جب لوگوں سے بیعت لیتا تھا تو مصر کے خلیفہ عبادی کے فرمان کے ساتھ ساتھ قرآن پاک اور مشارق الانوار کا نسخہ سامنے رکھ لیتا تھا۔ (۱) اس سے معلوم ہوتا ہے کہ اس زمانہ تک ہندوستان میں قرآن پاک کے بعد احادیث میں صرف مشارق الانوار کا وجود تھا، جب شاہی کتب خانہ کا یہ حال تھا تو عام لوگوں کی درس کا کیا پوچھنا ہے۔

الغرض شیخ عبدالحق محدث سے پہلے صرف مشارق الانوار کے نسخے اور کہیں کہیں مصائب (اصل مکملہ) للبغوی التوفی ۵۱۶ھ کے نسخہ دستیاب ہوتے تھے اور یہی دو کتابیں یہاں کے علماء کے درس میں تھیں، شیخ عبدالحق محدث دہلوی

کا سب سے بڑا احسان یہ ہے کہ وہ عرب سے کم سے کم مخلوٰۃ، موطا امام بالک، صحیح بخاری اور صحیح مسلم کے نسخے لائے اور ان کو درس میں داخل کیا، اس کے بعد ان کا اور ان کے سلسلے کا درس اکارنا میہ یہ ہے کہ انہوں نے ان کتابوں کا فارسی میں ترجمہ کیا اور فارسی میں ان کی شرحیں لکھیں۔

بہر حال شیع عبدالحق کے ذریعے مخلوٰۃ کے نسخہ جنم کے کم ہونے کی وجہ سے عام ہو گئے اور بخاری کا نام اور حوالہ بھی کتابوں میں آنے لگا، تاہم مخصوص خاندانوں کے سوانح بخاری کا نسخہ عام طور سے نہیں ملتا تھا۔

سلطین تیموریہ کے کتب خانے اپنی کتابوں کی تعداد، ندرت اور جامعیت کے لحاظ سے عجائب روزگار تھے، ان کی بانی کے بعد ان کی کتابیں ہندوستان اور یورپ میں منتشر اور پرا گندہ ہو گئیں اور آج بھی کثرت کے ساتھ یہ کتابیں کتب انوں میں اور کتب فروشوں کے پاس ملتی ہیں، ان میں تفسیر، فقہ، اصول، تصوف، کلام، فلسفہ، ریاضیات، ادب، دوادین، رنخ ہر فن کی کتابیں ملتی ہیں، مگر حدیث کا کوئی نسخہ ان میں سے برآمد نہیں ہوا۔ میں نے اس نظر سے خاص طور سے رپ اور ہندوستان کی مطبوعہ فہرستیں دیکھی ہیں۔

لیکن ایک عجیب بات یہ ہے کہ دہلی کے حدود سلطنت سے باہر جو مستقل اسلامی حکومتیں اطراف ہند میں قائم تھیں، نے میں جن کا تعلق عرب سے تھا، وہاں کچھ نہ کچھ سراغ کتب حدیث کا ملتا ہے۔ اس سلسلے میں صحیح بخاری کا وہ نسخہ ہے جو کال کی سلطنت سادات کی تھیا دگار ہے، دسویں صدی ہجری کے شروع میں بنگال میں عرب سادات کی حکومت قائم تھی، نس کا ایک سریر آر اعلاء الدین شاہ حسین بن سید اشرف اُسٹنی تھا۔ اس کا زمانہ ۹۰۵ھ سے ۹۲۷ھ تک ہے، محمد بن زیزان نے مش معروف بخواجگی شروع ایک عالم تھے، انہوں نے اپنے ہاتھ سے صحیح بخاری کا ایک نہایت عمدہ نسخہ میں جلدیں جلدیں میں تیار کیا تھا اور اس کو سلطان مذکور کی خدمت میں پیش کیا تھا، یہ مکمل نسخہ باگی پور پنڈ کے شرقی کتب خانہ میں موجود ہے، اس نسخہ کی تیسری جلد کے اخیر میں خواجگی شروع ایک تحریر ہے، جس میں اس نسخہ کا پورا حال لکھا ہے اور سلطان مذکور کے سامنے اس کے پیش کرنے کا ذکر کیا ہے، یہ واقعات عربی میں اسی عمدہ اور فصیح و بلیغ عبارت میں لکھے ہیں کہ یقین ہوتا ہے کہ وہ عربی کے بہت بڑے ادیب تھے، یہ عبارت کتب خانہ مذکور کی فہرست کی پانچویں جلد کے صفحہ، ایں نقل کردی گئی ہیں۔ نسخہ مکمل اسی میں لکھا گیا تھا، جو اس زمانہ میں بنگال کا دارالسلطنت تھا۔

اسی طرح فتح الباری شرح صحیح بخاری کا نسخہ کم از کم احمد آباد گجرات میں بہت پہلے لکھنگیا تھا، حافظ ابن حجر نے اپنی یہ تالیف ۸۳۲ھ میں ختم کی اور ۸۵۲ھ میں وفات پائی۔ پنڈ کے شرقی کتب خانہ میں فتح الباری کی تیسری جلد کا ایک ایسا نسخہ ہے، جس پر سلطان ابراہیم والی بجا پور کی مہر ہے۔ سلطان ابراہیم کا زمانہ ۹۸۷ھ سے ۱۰۳۵ھ تک ہے، یعنی حافظ بن جرج کی وفات کے سو دیڑھ سو برس بعد یہ نسخہ ہندوستان تک منتقل گیا تھا۔ اس پر بعد کے زمانہ میں عالمگیر کے ایک امیر قابل خال کی مہر ہے۔

کتب حدیث میں سے شمال ترمذی کا نسخہ اکبری دور میں غالباً ہندوستان پہنچ چکا تھا، ملا عبد الالہی صدر الصدر اور ملا یعقوب صرفی کشمیری عرب سے حدیث پڑھ کر آئے تھے، شاید یہی دونوں اس کو لائے ہوں گے، کیونکہ ملا عبد الالہی نے اس شمال کا گویا ایک خلاصہ کیا ہے، جس کا ایک قلمی نسخہ دار امام صدیفین میں ہے، نیز ملا یعقوب صرفی کے بیٹے ملا کبیر حسن کے ہاتھ کا لکھا ہوا نسخہ ہمارے فضل دوست مولوی حکیم جبیب الرحمن صاحب (ڈھاکہ) کے پاس ہے، یہ ۰۵۵۰ھ کا لکھا ہے اور جا بجا اس پر کاتب کے حواشی ہیں۔ حکیم صاحب مددوح کے پاس ایک اور عجیب نادر چیز ہے، آج تک شیخ عبدالحق محدث دہلوی کے علمی خانوادہ کا آغاز انہی کی ذات سے کیا جاتا تھا، مگر حکیم صاحب کے پاس ایک دستاویز ایسی ہے جو اس آغاز کو ایک پشت اوپر تک لے جاتی ہے، یعنی علامہ ذہبی کی "الکاشف" جو اسماء الرجال کی ایک کتاب ہے، اس کا ایک نسخہ حکیم صاحب کی ملکیت میں ہے، جس کے پہلے صفحہ پر مولانا عبدالحق محدث دہلوی کے والد ماجد مولانا سیف الدین ترک کے قلم کی عبارت تحریر ہے۔

غازی پور کے شرافاء کے ایک پرانے قصبے سے چند سال ہوئے کہ میرے پاس وہاں کے ایک علمی خاندان کے چند متزوہ کہ تم کات کی فہرست آئی تھی، اس میں دوسری قلمی کتابوں کے ساتھ احادیث کی بھی چند قلمی کتابوں کی فہرست تھی جس میں ہر کتاب کے سامنے اس کی خصوصیات بھی درج تھیں، اس میں صحیح بخاری، صحیح مسلم، جامع ترمذی، ابن ماجہ، شمال، ترمذی، مکملۃ المصالح، کرمانی شرح بخاری، جمع بنین، الحسین حیدری، حاشیۃ مکملۃ شریف علامہ سید شریف جرجانی، شرح حسن حسین ملا علی قاری، تبیہ الرصول فی احادیث الرسول، موطا امام مالک کے نام لکھتے تھے۔

صحیح بخاری کی اپنی جلد کے متعلق لکھا تھا کہ نہایت خوش خط با اعراب ہے، مدینہ منورہ کے چند علماء کی سندیں اس میں چسپاں ہیں اور مولانا عبد الباطن صاحب تجویز کے قلم کا حاشیہ ہے، تاریخ درج نہیں، لیکن دوسری جلد کی تاریخ کتابت ۷۷۸ھ کھی ہوتی ہے اور اس کی خصوصیت یہ تھی کہ اس پر مکہ معظمه، مدینہ منورہ، شام، خوارزم، اصفہان اور ماوراء النہر کے علماء اور محدثین کے درس و سماعت میں رہ چکنے کی سندیں تحریر ہیں۔

صحیح مسلم کی نسبت لکھا تھا کہ وہ ۲۰۰ھ کی تحریر ہے، نہ نہایت پرانا اور خوش خط، شانہی کتب خانہ (کس بادشاہ کے؟) کا ہے۔

ترمذی پر تاریخ نہیں دی ہے، مگر لکھا ہے کہ نہایت پرانا لکھا ہوا ہے۔

ابن ماجہ کے نسخہ کی نسبت بھی یہی تحریر ہے۔ شمال ترمذی کا نسخہ ۶۷۷ھ کا ہے۔ مکملۃ المصالح کا نسخہ ۱۰۰۷ھ کا ہے۔

کرمانی شرح بخاری کی تاریخ ۵۷۷ھ تا ۵۷۵ھ تک گئی ہے اور لکھا ہے کہ نہ مدینہ منورہ میں سنتا لیف سے صرف ہیکیں برس بعد کا لکھا ہوا ہے۔ خوش خط ہے۔

جمع بنین الحسین حیدری کی کتابت کا سال ۹۴۲ھ لکھا ہے۔

حاشیۃ مکملۃ، میر سید شریف جرجانی کا زمانہ ۱۰۸۱ھ لکھا ہے۔

حسن حسین خوش خط و مطلا ۱۰۰۸ھ کا لکھا ہوا اور اس کی شرح درائیں ملائی قاری کا زمانہ ۱۰۸۰ھ کے مظہر کا نام ہے۔

تیسرا الوصول کا نام ۱۰۰۹ھ کا باتایا گیا ہے، موطا کا کوئی سننیں ہے۔

بہر حال رفتہ عرب سے کتابیں ہندوستان آنے لگیں اور اس بارہ خاص میں سب سے پہلے شیخ عبدالحق محدث دہلوی اور ان کے بعد مولانا شاہ ولی اللہ محدث دہلوی کے فیوض و برکات کامنون ہونا چاہیے، مگر اس عہد میں بھی کتب حدیث کی جو ندرت تھی، اس کا اندازہ ذیل کے واقعات سے ہو سکتا ہے:

میر عبدالجلیل بلکرایی جو عالمگیر سے محمد شاہ کے عہد تک زندہ تھے اور ایک زمانہ میں بھکر واقع سنده میں سرکاری عہدہ دار تھے، وہ اپنے عہدہ سے بر طرفی کے بعد بھی چھ میتے تک وہاں اس لئے پڑے رہے کہ شیخ بخاری کا ایک اچھا سنانے والا ان کو ہاتھ آگیا تھا، اور وہ اس کی نقل لے رہے تھے۔ (ماڑاکرام آزاد بلکرایی ج اوں ۲۶۵)

میر محمود کے ایک ہم وطن اور ہم صدر وح الامین خان بلکرایی پنجاب میں شاہی عہدہ دار تھے، انہوں نے اپنے ہاتھ سے صحیح بخاری اور صحیح مسلم نقل کی۔ (ماڑاکرام آزاد بلکرایی ج اوں ۲۶۵)

مولانا شاہ ولی اللہ محدث دہلوی کے ایک بلکرایی شاگرد شیخ میر محمد نے اپنے لئے مولانا محمود سے درس لینے کے لئے ۱۱۵۹ھ میں جامع فیروزی میں بیٹھ کر جو نجی نقل کیا تھا، وہی نسخی ۱۱۸۳ھ میں شاہ عالم بادشاہ کے حکم سے اعراب اور مقابلہ اور صحیح کے بعد خزانہ شاہی میں داخل کیا گیا، یہ تبرک نسخہ بھی پہنچ کے مشرقی کتب خانہ کی عزت ہے۔ اس نسخے کے خاتمے پر یہ تمام واقعات مولانا پیر محمد بلکرایی کے قلم سے لکھے ہیں، پھر حضرت شاہ ولی اللہ کے دست خاص سے اجازت اور سند مکتوب ہے، اس کے بعد کوئی محمدنا صاحب نام عالم ہیں، ان کے ہاتھ کی تحریر ہے:

”بحمد اللہ و سبحانہ، صحیح و اعراب صحیح بخاری بحکم اقدس حضرت شاہ عالم بادشاہ خلد اللہ ملکہ و سلطانہ و افاض

علی العالمین برہ و احسانہ درستہ یکہزا رویک صدوہ شتا دو چہار بھری فقیر محمدنا صاحع غنی اللہ ازا اول کتاب تا

آخر نسخہ صحیح با تمام رسانید۔“

۱۹۲۳ء میں انگلیش کالج فرانس کا جو اجلاس علی گڑھ میں ہوا تھا، اس میں قلمی کتابوں کی نمائش کا بھی انتظام کیا گیا تھا، اس نمائش میں حدیث کے بعض نادر نسخے فراہم ہوئے تھے۔ اسلامیہ اسکول اٹاواہ کے کتب خانے میں مکملہ کا ایک نسخہ آیا تھا جو بادشاہ عالمگیر کے مطالعہ میں رہتا تھا اور ایک نسخہ شاہی ترمذی کا آیا تھا، جس کو افراسیاب خان نے عالمگیر کی خدمت میں بھیجا تھا، بخاری کا ایک پرانا نسخہ ایڈیٹر صاحب پیسے اخبار لا ہور نے بھیجا تھا، جس پر اس کے ایک مالک نے خریداری کا سال ۱۰۲۶ھ کا لکھا تھا۔ (رپورٹ اجلاس مذکورہ جلد 2: صفحہ 10)

